

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitar̥kikakesarī
vedāntācāryavaryo me sannidhattāṃ sadā hṛdi ॥

śrī śatakoṭīrāmacaritāntargata śrīmadānandarāmāyaṇe
vālmikīye manoharakāṇḍe
॥ śrīrāmakaṇḍam ॥

This document has been prepared by*
Sunder Kidāmbi
with the blessings of
śrī raṅgarāmānujamahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrimate rāmānujāya namaḥ

॥ śrīrāmakavacam ॥

agastiruvāca

ājānubāhumaravindadalāyatākṣa-

mājanmaśuddharasa hāsa mukhaprasādam |

śyāmaṃ grhītaśaracāpamudārārūpam

rāmaṃ sarāmamabhirāmamanusmarāmi || 1 ||

śruṇu vakṣyāmyahaṃ sarvaṃ sutīkṣṇa munisattama |

śrīrāmakavacaṃ puṇyaṃ sarvakāma pradāyakam || 2 ||

advaitānandacaitanya śuddhasatvaikalakṣaṇaḥ |

bahirantaḥ sutīkṣṇātra rāmacandraḥ prakāśate || 3 ||

tattvavidyārthino nityaṃ ramante citsukhātmani |

iti rāmapadenāsau parabrahmābhīdhīyate || 4 ||

jaya rāmeti yannāma kīrtayannabhivarṇayet |

sarvapāpairvinirmukto yāti viṣṇoḥ paraṃ padam || 5 ||

śrīrāmeti paraṃ mantraṃ tadeva paramaṃ padam |

tadeva tārakaṃ viddhi janmamṛtyubhayāpaham |

śrī rāmeti vadan brahmabhāvamāpnotyasamśayam || 6 ||

oṃ asya śrīrāmakavacasya agastya ṛṣiḥ |

anuṣṭup chandaḥ |

sītālākṣmaṇopetaḥ śrīrāmacandro devatā |

śrī rāmacandra prasādasiddhyartham jape viniyogaḥ ||

athadhyānaṃ pravakṣyāmi sarvābhīṣṭa phalapradam |

nīlajīmūtasāṅkāśam vidyudvarṇāmbarāvṛtam || 1 ||

komalāṅgam viśālākṣam yuvānamatisundaram |

sītāsaumitrisahitam jaṭāmakuṭadhāriṇam || 2 ||

sāsītūṇadhanurbāṇapāṇiṃ dānavamardanam |

yadā corabhaye rājabhaye śatrubhaye tathā || 3 ||

dhyātvā raghupatiṃ yuddhe kālānalasamaprabham |
cīrakṛṣṇājīnadharam bhasmoddhūlitavigraham || 4 ||

ākaraṇākṛṣṭasaśara kodaṇḍabhujamaṇḍitam |
raṇe ripūn rāvaṇādīn tikṣṇamārgaṇavrṣṭibhiḥ || 5 ||

saṃharantaṃ mahāvīraṃ ugramaindrarathasthitam |
lakṣmaṇādyairmahāvīraivṛtaṃ hanumadādibhiḥ || 6 ||

sugrīvādyairmahāvīraiḥ śailavrṣṭakarodyataiḥ |
vegātkarālahuṅkārāiḥ bhugbhukkāramahāravaiḥ || 7 ||

navadbhiḥ parivādadbhiḥ samare rāvaṇaṃ prati |
śrīrāma śatruśaṅghānme hana mardaya khādaya || 8 ||

bhūtapretapiśācādīn śrīrāmāśu vināśaya |
evaṃ dhyātvā japedrāmakavacaṃ siddhidāyakam || 9 ||

sutikṣṇa vajrakavacaṃ śruṇuvakṣyāmyahaṃ śubham |
śrīrāmaḥ pātu me mūrdhni pūrve ca raghuvaṃśajaḥ || 10 ||

dakṣiṇe me raghuvarah paścime pātu pāvanaḥ |
uttare me raghupatiḥ bhālaṃ daśarathātmajaḥ || 11 ||

bhruvordūrvādalaśyāmaḥ tayormadhye janārdanaḥ |
śrotraṃ me pātu rājendro dṛśau rājīvalocanaḥ || 12 ||

ghrāṇaṃ me pātu rājarṣiḥ kaṇṭhaṃ me jānakīpatiḥ |
karṇamūle kharadhvaṃsī bhālaṃ me raghuvallabhaḥ || 13 ||

jihvāṃ me vākpatiḥ pātu dantavalayau raghūttamaḥ |
oṣṭhau śrīrāmacandro me mukhaṃ pātu parātparaḥ || 14 ||

kaṇṭhaṃ pātu jagadvandyaḥ skandhau me rāvaṇāntakaḥ |
dhanurbāṇadharaḥ pātu bhujau me vālimardanaḥ || 15 ||

sarvāṅyaṅguli parvāṇi hastau me rākṣasāntakaḥ |
vakṣo me pātu kākutsthaḥ pātu me hṛdayaṃ hariḥ || 16 ||

stanau sītāpatiḥ pātu pārśve me jagadīśvaraḥ |
madhyaṃ me pātu lakṣmīśo nabhiṃ me raghunāyakaḥ || 17 ||

kausalyeyah kaṭim pātu pṛṣṭham durgatināśanaḥ |
guhyam pātu hr̥ṣīkeśah sakthinī satyavikramaḥ || 18 ||

ūrū śārṅgadharah pātu jānuni hanumatpriyah |
jaṅghe pātu jagadvyāpī pādaḥ me tāṭikāntakaḥ || 19 ||

sarvāṅgam pātu me viṣṇuḥ sarvasandhīnanāmayah |
jñānendriyāṇi prāṇādīn pātu me madhusūdanaḥ || 20 ||

pātu śrīrāmabhadro me śabdādīnviṣayānapi |
dvipadādīni bhūtāni matsambandhīni yāni ca || 21 ||

jāmadagnya mahādarpaḍalanah pātu tāni me |
saumitripūrvajah pātu vāgādīnīndriyāṇi ca || 22 ||

romāṅkurāṅyaśeṣāṇi pātu sugrīvarājyadaḥ |
vānmanobuddhyahaṅkārāḥ jñānājñānakṛtāni ca || 23 ||

janmāntara kṛtānīha pāpāni vividhāni ca |
tāni sarvāṇi dagdhvāśu harakoḍaṅḍakhaṅḍanaḥ || 24 ||

pātu mām sarvato rāmah śārṅgabāṅadharaḥ sadā |
iti śrīrāmacandrasya kavacam vajrasammitam || 25 ||

guhyāt guhyatamaḥ divyaḥ sutīkṣṇa munisattamaḥ |
yah paṭhet śruṇuyādvāpi śrāvayedvā samāhitaḥ || 26 ||

sa yāti paramaḥ sthānaḥ rāmacandra prasādataḥ |
mahāpātakayukto vā goghno vā bhrūṅahā tathā || 27 ||

śrīrāmacandrakavacapaṭhanāt śuddhimāpnuyāt |
brahmahatyādibhiḥ pāpaiḥ mucyate nātra saḁśayaḥ || 28 ||

|| iti śrīrāmakavacam saṅpūrṇam ||